

जिल्हा नियोजन समितीकडील रस्ते क्षेत्रासाठी
लेखाशिर्ष ३०५४ व ५०५४ अंतर्गत उपलब्ध होणा-या
निधीतून ग्रामीण मार्ग व इतर जिल्हा मार्गाच्या
मंजूरीच्या अनुषंगाने निवड व सनियंत्रण समिती गठीत
करण्याबाबत.

महाराष्ट्र शासन
ग्राम विकास विभाग

शासन निर्णय क्रमांक: जिपर-२०१८/प्र.क्र.३३५/बांधकाम-३
बांधकाम भवन, २५-मर्झबान पथ, फोर्ट, मुंबई-४०० ००१
दिनांक: ०६ ऑक्टोबर, २०१८

वाचा :-

- १) शासन निर्णय, नियोजन विभाग, क्र.जिवायो-१००७/प्र.क्र.३९/का-१४४४,
दिनांक १६ फेब्रुवारी २००८
- २) शासन निर्णय, नियोजन विभाग, क्र.डीएपी-१०१४/प्र.क्र.२९५/का-१४८१,
दिनांक १७ डिसेंबर २०१४
- ३) शासन निर्णय, ग्राम विकास विभाग, क्र.जिवायो-२०१५/प्र.क्र.१९१/पंरा-८,
दिनांक ०३ सप्टेंबर, २०१६
- ४) शासन निर्णय, ग्राम विकास विभाग, क्र.जिवायो-२०१५/प्र.क्र.१९१/पंरा-८,
दिनांक २९ ऑक्टोबर २०१६
- ५) शासन निर्णय, नियोजन विभाग, क्र.डीएपी-१०१४/प्र.क्र.२९५/का-१४८१,
दिनांक १६ ऑक्टोबर २०१७

प्रस्तावना:-

राज्यस्तरीय योजना व जिल्हा नियोजन समितीमार्फत रस्ते क्षेत्रासाठी जो निधी उपलब्ध करून दिला जातो त्या अंतर्गत इतर जिल्हा मार्ग व ग्रामीण मार्ग या क्षेत्राचा विकास समन्यायीक पद्धतीने होण्यासाठी संदर्भ क्र.३ च्या शासन निर्णयान्वये सर्व समावेशक मार्गदर्शक सूचना निर्गमित करण्यात आल्या आहेत. शासनाच्या संदर्भ क्र.२ व ३ च्या शासन निर्णयातील तरतुदीनुसार जिल्हा परिषदेच्या अखत्यारीतील इतर जिल्हा मार्ग व ग्रामीण मार्ग यांची यादी जिल्हा परिषदेमार्फत तयार करण्यात येऊन जिल्हा नियोजन समितीकडे मान्यतेसाठी सादर करण्यात येते. जिल्हा नियोजन समितीच्या मान्यतेनंतर सदर कामांची जिल्हा परिषदेच्या बांधकाम विभागामार्फत अमंलबजावणी करण्यात येते.

इतर जिल्हा मार्ग व ग्रामीण मार्ग हे जिल्हा परिषदेच्या अखत्यारीत असले तरी सद्यस्थितीत या रस्त्यांवर प्रधानमंत्री ग्रामसडक योजना व मुख्यमंत्री ग्रामसडक योजना राबविल्या जात असून या दोन्ही

योजनांची अंमलबजावणी महाराष्ट्र ग्रामीण रस्ते विकास संस्था (MRRDA) यांच्यामार्फत केले जाते. तसेच याच रस्त्यावर जिल्हा परिषदेमार्फत तसेच सार्वजनिक बांधकाम विभागामार्फतही काम केले जाते. जिल्हा वार्षिक योजनेकडील ३०५४ व ५०५४ या लेखाशिर्षांतर्गतची इतर जिल्हा मार्ग व ग्रामीण मार्ग यावरची कामे व प्रधानमंत्री ग्राम सडक योजना तसेच मुख्यमंत्री ग्रामसडक योजना या सर्वांमध्ये समन्वय असावा या उद्देशाने जिल्हा वार्षिक योजनेकडील लेखाशिर्ष ३०५४ व ५०५४ या अंतर्गत प्राप्त होणा-या निधीतून रस्त्यांची कामे निवडण्यासाठी व सदरची कामे जिल्हा परिषदेच्या बांधकाम विभागाबरोबरच महाराष्ट्र ग्रामीण रस्ते विकास संस्था (MRRDA) , सार्वजनिक बांधकाम विभाग ह्या यंत्रणेकडेही सोपविण्याच्या अनुषंगाने निर्णय घेण्याबाबत जिल्हानिहाय समिती गठीत करण्याची बाब शासनाच्या विचाराधीन होती.

शासन निर्णय:-

उपरोक्त प्रस्तावित केल्याप्रमाणे जिल्हा वार्षिक योजनेकडील लेखाशिर्ष ३०५४ व ५०५४ या अंतर्गत प्राप्त होणा-या निधीतून इतर जिल्हा मार्ग व ग्रामीण मार्ग यांच्या कामांना मंजूरी देवून सदर कामांच्या अनुषंगाने कार्यान्वयीन यंत्रणा निवडण्याबाबत जिल्ह्याच्या पालकमंत्री यांच्या अध्यक्षतेखाली खालील प्रमाणे जिल्हानिहाय समिती गठीत करण्यात येत आहे.

अ.क्र.	समिती सदस्य	पदनाम
१.	पालकमंत्री	अध्यक्ष
२.	जिल्हाधिकारी	सदस्य
३.	पालकमंत्री महोदयांच्या मान्यतेने जिल्ह्यातील विधानसभा/विधान परिषद सदस्यांपैकी दोन सदस्य	सदस्य
४.	मुख्य कार्यकारी अधिकारी, जिल्हा परिषद	सदस्य सचिव

सदर समितीची कार्यकक्षा:-

अ) मुख्य कार्यकारी अधिकारी, जिल्हा परिषद यांनी जिल्हा वार्षिक योजनेकडील लेखाशिर्ष ३०५४ व ५०५४ या अंतर्गत प्राप्त होणा-या निधीतून संदर्भ क्र. ३ च्या शासन निर्णयानुसार इतर जिल्हा मार्ग व ग्रामीण मार्ग यांच्या कामांची यादी तयार करून समितीकडे मान्यतेसाठी सादर करावी.

ब) मुख्य कार्यकारी अधिकारी, जिल्हा परिषद यांनी पाठविलेल्या प्रस्तावातील रस्त्यांची निवड व प्राधान्यक्रम ठरविण्याबाबतचे अधिकार समितीस राहतील. सदर निवड करताना चालू असलेले व नियोजित असलेले प्रधानमंत्री ग्राम सडक योजना व मुख्यमंत्री ग्राम सडक योजना यांच्यात समाविष्ट रस्ते यांचा समन्वय साधण्यात यावा.

क) सदरच्या कामांसाठी प्रत्येक कामांचे स्वरूप विचारात घेऊन महाराष्ट्र ग्रामीण रस्ते विकास संस्था (MRRDA), जिल्हा परिषद बांधकाम विभाग किंवा सार्वजनिक बांधकाम विभाग ह्या यंत्रणेपैकी एक यंत्रणा निवडण्याबाबतचे अधिकार समितीस राहतील.

ड) जिल्हा परिषद, महाराष्ट्र ग्रामीण रस्ते विकास संस्था व सार्वजनिक बांधकाम विभाग या तीन यंत्रणांकडे ग्रामीण रस्ते व इतर जिल्हा रस्ते यांची जबाबदारी देण्याचा शासनस्तरावरून निर्णय झालेला असल्याने समितीने जिल्हा परिषदे व्यतिरिक्त इतर कार्यान्वयीन यंत्रणेची निवड केल्यास सदर रस्त्यांवर कामे करताना त्या कार्यान्वयीन यंत्रणेस जिल्हा परिषदेच्या ना हरकत प्रमाणपत्राची आवश्यकता राहणार नाही.

इ) सदर कामे ज्या यंत्रणेकडे सोपविण्याचा समिती निर्णय घेईल त्या यंत्रणेकडे संबंधित कामांवरील निधी उपलब्ध करून देण्याची जबाबदारी जिल्हाधिकारी यांची राहिल.

फ) जिल्हा वार्षिक योजनेअंतर्गत लेखाशिर्ष ३०५४ व ५०५४ या योजनेचे संनियंत्रण व समन्वय याबाबतची जबाबदारी संबंधित जिल्हाधिकारी यांची राहिल.

सदर शासन निर्णय नियोजन विभागाच्या अनौपचारिक संदर्भ क्र. ४१३२/ACS दि २५/९/२०१८ अन्वये दिलेल्या निर्देशास अनुसरून निर्गमित करण्यात येत आहे.

सदर शासन निर्णय हा महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८१००६१४५१३७१८२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(प्रकाश वळवी)

उप सचिव, महाराष्ट्र शासन.

प्रत,

१. मा. राज्यपालांचे सचिव, मलबार हिल मुंबई,
२. मा. मुख्यमंत्री यांचे प्रधान सचिव,
३. मा. मंत्री/राज्यमंत्री (सर्व) यांचे खाजगी सचिव,
४. मा. विरोधी पक्षनेता, विधानपरिषद/विधानसभा, विधान भवन, मुंबई,
५. सन्माननीय संसद सदस्य (सर्व),
६. विधान सभा सदस्य/विधान परिषद सदस्य (सर्व),

७. मा. मुख्य सचिव, मंत्रालय, मुंबई,
८. अपर मुख्य सचिव, नियोजन विभाग, मंत्रालय, मुंबई
९. अपर मुख्य सचिव, वित्त विभाग, मंत्रालय, मुंबई
१०. महालेखापाल (लेखा व अनुज्ञेयता)-१/२ महाराष्ट्र, मुंबई/नागपूर,
११. महालेखापाल (लेखा परीक्षा)-१/२, महाराष्ट्र, मुंबई/नागपूर,
१२. विभागीय आयुक्त, (सर्व महसूल विभाग)
१३. जिल्हाधिकारी (सर्व) ,
१४. मुख्य कार्यकारी अधिकारी, जिल्हा परिषद (सर्व)
१५. मुख्य अभियंता, महाराष्ट्र ग्रामिण रस्ते विकास संस्था,
१६. अधीक्षक अभियंता, महाराष्ट्र ग्रामिण रस्ते विकास संस्था, (सर्व)
१७. अतिरिक्त मुख्य कार्यकारी अधिकारी, जिल्हा परिषद (सर्व)
१८. जिल्हा कोषागार अधिकारी, (सर्व)
१९. मुख्य लेखा व वित्त अधिकारी, जिल्हा परिषद, (सर्व)
२०. कार्यकारी अभियंता, जिल्हा परिषद (बांधकाम विभाग) (सर्व)
२१. कार्यकारी अभियंता, महाराष्ट्र ग्रामिण रस्ते विकास संस्था, (सर्व)
२२. वित्त विभाग, (व्यय-१५ / अर्थ-१७), मंत्रालय, मुंबई-३२
२३. कक्ष अधिकारी (वित्त-१/७/८/९), ग्राम विकास विभाग.
२४. निवड नस्ती (बांधकाम-३ कार्यासन), ग्राम विकास विभाग.